



जयपुर विद्युत वितरण निगम लिमिटेड
(जन-सम्पर्क अनुभाग)
(प्रेस विज्ञप्ति)

एक करोड़ बहत्तर लाख की बिजली चोरी पकड़ी

जयपुर, 25 जनवरी। जयपुर विद्युत वितरण निगम के सतर्कता दल ने मंगलवार रात्री में कालवाड़ उपखण्ड में हाथोज स्थित वेदान्ता इन्टरनेशनल स्कूल में छापा मारकर मीटर से छेड़छाड़ करके बिजली चोरी करने का बड़ा मामला पकड़ा है। बिजली चोरी के इस मामले में एक करोड़ बहत्तर लाख रुपए के राजस्व का निर्धारण किया गया है।

जयपुर विद्युत वितरण निगम के प्रबन्ध निदेशक श्री अनिल कुमार बोहरा ने बताया कि जयपुर जिला वृत्त के अधिशाषी अभियन्ता ग्रामीण श्री बी.एल.जाट व अधिशाषी अभियन्ता मीटर्स श्री बी.एल.शर्मा ने वेदान्ता इन्टरनेशनल स्कूल के विद्युत मीटर की जांच की, जिसमें उपभोक्ता द्वारा मीटर को पीछे से काटकर विद्युत उपभोग का रिकार्डिंग 60 प्रतिशत धीमा कर रखा था। सतर्कता जांच टीम द्वारा मौके पर ही विजीलेन्स जांच रिपोर्ट भर कर एवं कनेक्शन काट कर मीटर को जब्त करने की कार्यवाही की गई।

उन्होंने बताया कि उपभोक्ता को बिजली चोरी के मामले में एक करोड़ बहत्तर लाख रुपए की सिविल लाईबिलिटी जमा कराने का नोटिस दिया गया है, जिसके 7 दिन में जमा नहीं कराने पर एफआईआर दर्ज कराने की कार्यवाही की जाएगी।